

शुक्रवार २८.१.२०२२

सीपीआरमध्ये वॉटर एटीएमचे लोकार्पण

चार तरुणींची धडपड : पालकमंत्र्यांनी केले कौतुक; रुग्णांची सोय

लोकमत न्यूज नेटवर्क

कोल्हापूर : येथील ड्रीम टीम सोशल फाऊंडेशनने सीपीआरमध्ये उभारलेल्या वॉटर एटीएमचे लोकार्पण बुधवारी पालकमंत्री सतेज पाटील यांच्या हस्ते झाले. यावेळी मंत्री पाटील यांनी यामुळे सीपीआरमधील रुग्ण व नातेवाईकांची मोठी सोय झाली असून, ड्रीम टीमचे काम कौतुकास्पद असल्याचे गौरवोदगार काढले.

प्रजासत्ताक दिनानिमित झालेल्या या कार्यक्रमाला जिल्हाधिकारी राहुल रेखावार, विवेकानंद शिक्षण संस्थेचे प्राचार्य अभयकुमार साळुंखे उपस्थित होते.

यावेळी मंत्री पाटील म्हणाले, सीपीआरमधील रुग्ण व नातेवाईकांना शुद्ध पिण्याचे पाणी मिळणे गरजेचे आहे. गरम पाणी हवे असेल तर ३० रुपये द्यावे लागतात, वॉटर एटीएममुळे हेच पाणी १



कोल्हापुरात ड्रीम टीमच्यावतीने सीपीआरमध्ये बसविण्यात आलेल्या वॉटर एटीएमचे लोकार्पण बुधवारी पालकमंत्री सतेज पाटील यांच्या हस्ते झाले. यावेळी जिल्हाधिकारी राहुल रेखावार, प्राचार्य डॉ. अभयकुमार साळुंखे, श्रुती चौगुले, श्रेया चौगुले, अर्पिता राऊत व अंचल कटीयारे उपस्थित होत्या.

रुपयात मिळणार आहे.

दुधाळी परिसरातील श्रुती चौगुले, श्रेया चौगुले, अर्पिता राऊत व अंचल कटीयारे या युवतीनी सीपीआरमधील रुग्णांची पिण्याच्या पाण्याची विशेषत: गरम पाण्याभावी होणारी गैरसोय टाळण्यासाठी येथे वॉटर एटीएम

बसविण्याचा निर्णय घेतला. कोरोना काळात रुग्ण व नातेवाईकांना नाष्टा देण्याच्या उपक्रमातून काही निधी शिल्लक राहिला होता. त्यात दानशूर नागरिकांच्या मदतीने भर टाकत २ लाखांच्या निधीतून वॉटर एटीएम बसविण्यात आले.

पुण्य नगरी

■ शुक्रवार, २८ जानेवारी २०२२

मैत्रिणी जपले सामाजिक भान

द्वीमटीम ग्रुपतर्फे सीपीआरमध्ये वॉटर एटीएम : पालकमंत्र्यांच्या हस्ते उद्घाटन

कोल्हापूर : प्रतिनिधि

मौजमजा आणि मस्ती यापुरतीच मैत्री न जोपासता समाजोपयोगी कामासाठी एकमेकांचा हात धरून पुढे जाण्याचे कार्य कॉलेजच्या काही मैत्रिणीनी केले. द्वीमटीम ग्रुपने सीपीआर रुग्णालयास आवश्यक वॉटर एटीएम उपलब्ध करून दिले आहे. बुधवारी पालकमंत्री सतेज पाटील यांच्या हस्ते या एटीएमचे उद्घाटन करण्यात आले. यामुळे रुग्णालयातील रुग्णांना केवळ एक रुपयामध्ये गरम, तसेच स्वच्छ पाणी उपलब्ध होणार आहे.

कोरोना काळात रुग्णांना, तसेच इतर लोकांना असलेल्या गरजा ओळखून श्रुती चौगुले, अर्पिता राऊत, श्रेया चौगुले, आचल कटियार या चार युवतींनी द्वीमटीम या सोशल ग्रुपच्या माध्यमातून



कोल्हापूर : सीपीआर परिसरात उभारलेल्या वॉटर एटीएमच्या उद्घाटनप्रसंगी द्वीमटीम सदस्यांचा सत्कार करताना पालकमंत्री सतेज पाटील.

विविध उपक्रम राबवण्यास सुरुवात केली. कोरोना काळात सलग ६५ दिवस सीपीआरमधील रुग्णांच्या नातेवाइकांना अल्पोपाहार देणे, पोलीस बांधवांना ऑन ड्युटी चहा वाटप, फिरस्त्यांना ब्लॅकट वाटप असे विविध उपक्रम त्यांनी राबवले. सीपीआमध्ये पाण्याची आवश्यकता लक्षात घेऊन त्यांनी वॉटर एटीएम बसवण्याचा संकल्प

केला. आपला पॉकेटमनी, दानशूर व्यक्तींचे सहकार्य या बळावर दोन लाख रुपये गोळा करून त्यांनी हे एटीएम बसवले. बुधवारी पालकमंत्री पाटील यांच्या हस्ते याचे लोकार्पण करण्यात आले. तरुणींनी दाखवलेल्या सामाजिक बांधिलकीचे कौतुक मंत्री पाटील यांनी केले. यावेळी प्रमोद चौगुले आणि अधिकारी उपस्थित होते.

2022
28/1/2022

पुढारी

शुक्रवार, २८ जानेवारी २०२२

विवेकानंद कॉलेज

विवेकानंद कॉलेजमध्ये श्री स्वामी विवेकानंद शिक्षण संस्थेचे कार्याध्यक्ष प्राचार्य अभयकुमार साळुंखे यांच्या हस्ते ध्वजारोहण करण्यात आले. याप्रसंगी प्राचार्य शुभांगी गावडे यांची प्रमुख उपस्थिती होती. यावेळी एन.सी.सी.च्या विद्यार्थ्यांनी परेड संचलन व प्रात्यक्षिके सादर केली. प्राचार्य डॉ. आर. आर. कुंभार यांच्या मार्गदर्शनाखाली कार्यक्रमाचे संयोजन केले. जिमखाना प्रमुख प्रा. किरण पाटील, कॅप्टन सुनीता भोसले, लेफ्टनंट जे. आर. भरमगोंडा, प्रा. श्रीमती सहिदा कच्छी, प्रा संतोष कुंडले, रजिस्ट्रार श्री. सी. बी. दोडमणी उपस्थित होते.